

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrī raṅganāthadivyaṃaṇipādukābhyāṃ namaḥ*

*śrīkavitārkikasīṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāsahasrē*

**॥ *vaitālikapaddhatiḥ navamī* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ *vaitālikapaddhatiḥ navamī* ॥

śrīmān vēṅkaṭanāthāryaḥ kavitarḱikakēsarī |

vēdāntācāryavaryō mē sannidhattāṃ sadā hṛdi ॥

namastē pādukē ! puṃsāṃ

saṃsārārṇavasētavē |

yadārōhasya vēdāntā

vandivaitālikāḥ svayam ॥ 9.1 ॥

ucitamupacariṣyan raṅganātha ! prabhātē

vidhiśivasanakādyān bāhyakakṣyāniruddhān |

caraṇakamalasēvāsaukhyasāmrājyabhājāṃ

prathamavihitabhāgāṃ pādukāmādrīyēthāḥ ॥ 9.2 ॥

padmājuṣṭaṃ bhajatu caraṇaṃ pādukā labdhavārā

pratyāsannāstava parijanāḥ prātarāsthānayōgyāḥ |

ardhōnmēśādadhikasubhagāmardhanidrānuṣaṅgāṃ

nābhīpadmē tava nayanayōrnātha ! paśyantū sōbhām ॥ 9.3 ॥

upanamati muhūrtaṃ śēśasiddhāntasiddhaṃ

tadiha caraṇarakṣā raṅganātha tvayaiṣā |

mṛdupadamadhirūdhā maṅjubhiḥ śīṅjitaiḥ svaiḥ

upadiśatu janānāmutsavārambhavārtām ॥ 9.4 ॥

raṅgādhīśa ! marudgaṇasya makuṭādāmnāyabr̥ndasya vā  
 pratyānīya samarpitā vidhimukhairvārakramādāgataiḥ |  
 vāhārōhaṇasaṃbhṛtaṃ śramabharaṃ samyagvinētum kṣamā  
 līlāsañcaraṇapriyā spr̥śatu tē pādāmbujaṃ pādukā || 9.5 ||

vṛttaṃ kramēṇa bahudhā niyutaṃ vidhīnām  
 ardhaṃ dvitīyamidamaṅkuritaṃ tavāhnaḥ |  
 nīlāsakhībhirupanīya nivēśyamānā  
 maṅktum prabhō ! tvarayatē maṅipādukā tvām || 9.6 ||

divyāpsarōbhirupadarśitadīpavargē  
 raṅgādhīrāja ! subhagē rajanīmukhē'smin |  
 saṃrakṣiṇī caraṇayōḥ savilāsavṛttiḥ  
 nīrājanāsanamasau nayatu svayaṃ tvām || 9.7 ||

āsanāducitamāsanāntaraṃ  
 raṅganātha ! yadi gantumīhasē |  
 sannatēna vidhinā samarpitāṃ  
 saprasādamadhirōha pādukām || 9.8 ||

parijanavanitābhiḥ prēṣitaḥ prāñjalistvāṃ  
 praṇamati madanō'yaṃ dēva ! śuddhāntadāsaḥ |  
 phaṇipatisāyanīyaṃ prāpayitrī salīlaṃ  
 padakamalamiyaṃ tē pādukā paryupāstām || 9.9 ||

iti nigamavandivacasā  
 samayē samayē gr̥hītasāṅkētaḥ |  
 abhisarati raṅganāthaḥ  
 pratipadabhōgāya pādukē ! bhavatīm || 9.10 ||

॥ *iti śrīkavitārkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē vaitālikapaddhatiḥ navamī ॥  
kavitārkikasimhāya kalyāṇaguṇaśālinē |  
śrīmatē vēṅkaṭeśāya vēdāntaguravē namaḥ ॥*